



اولاد اور والدین کے باہمی حقوق

ڈاکٹر احمد عمر ہاشم

قرآن کریم اور سنت نبویؐ کے مطابع سے ہمیں بڑی وضاحت اور تفصیل کے ساتھ یہ معلوم ہوتا ہے کہ اسلام پھوپھو کی صحیح تربیت و تعلیم اور انھیں انسانی معاشرے کا صالح عصر بنانے کی بڑی تاکید کرتا ہے۔ اسلام اولاد کو اللہ تعالیٰ کی ایک نعمت قرار دیتا ہے۔ اس نعمت کی تمنا اور خواہش صرف عام انسانوں کو ہی نہیں ہوتی بلکہ انبیاء علیہم السلام بھی اس کی تمنا کرتے رہے، اور اس کے حصول کے لیے اپنے رب سے دعا کرتے رہے، مگر وہ ایسی اولاد کے طالب رہے جو والدین کے لیے فتنہ بننے کے بجائے اُن کی آنکھوں کی ٹھنڈک ہو اور دنیا کے اندر بدی اور شر میں اضافہ کرنے کے بجائے بُنکی اور خیر کے پلڑے میں اپنا بوجھ ڈالنے والی ہو۔ چنانچہ اللہ تعالیٰ ”عَبَادُ الرَّحْمَنِ“ (رحمٰن کے بندوں) کی صفات بیان کرتے ہوئے آخر میں فرماتا ہے کہ وہ اپنے رب سے اولاد کی درخواست اس انداز میں کرتے ہیں:

رَبَّنَا هَبْ لَنَا مِنْ أَزْوَاجِنَا وَذُرِّيَّتِنَا قُرْةً أَعْيُنٍ وَاجْعَلْنَا لِلْمُنْتَقِينَ
إِمَامًا (الفرقان ۲۵:۲۷) اے ہمارے رب، ہمیں اپنی بیویوں اور اپنی اولاد سے آنکھوں کی ٹھنڈک دے اور ہم کو پرہیز گاروں کا امام بن۔

اللہ تعالیٰ نے حضرت زکریا علیہ السلام کے متعلق ارشاد فرمایا کہ:

هُنَالِكَ دَعَا زَكَرِيَّا رَبَّهُ حَ قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً حَ إِنَّكَ سَمِيعُ الدُّعَاء (آل عمرن ۳۸:۳) یہ حال دیکھ کر زکریاؑ نے اپنے رب کو پکارا:
”پروردگار! اپنی قدرت سے مجھے نیک اولاد عطا کر۔ تو ہی دُعا سننے والا ہے۔“



اس طرح اسلام اولاد کو بلاشبہ ایک عظیم نعمت اور فطری آرزو قرار دیتا ہے اور ساتھ ہی اولاد کی ہرگونہ حفاظت اور تربیت کا حکم دیتا ہے۔ قرآن کریم نے جاہلی دور کے لوگوں کے اس فعل پر سخت تقید کی وہ بھوک کے خوف سے بچوں کو مارڈا لئے تھے، یا عار اور جھوٹی شرم کی وجہ سے لڑکیوں کو زندہ درگور کر دیتے تھے۔ اللہ تعالیٰ کا ارشاد ہے کہ لَا تَقْتُلُوا أَوْلَادَكُمْ ۖ إِنَّ إِمْلَاقِ طَّنَحٍ نَّرْزُقُكُمْ وَإِيَّاهُمْ ۝ (انعام:۶) ”اپنی اولاد کو مغلسی کے ڈر سے قتل نہ کرو۔ ہم تھیں بھی رزق دیتے ہیں اور ان کو بھی دیں گے۔“

سورہ بنی اسرائیل میں فقر و فاقہ کے محض اندر یشے کی بنا پر قتل اولاد کی ممانعت فرمائی۔ صحیحین میں حضرت عبداللہ بن مسعود رضی اللہ عنہ یہ روایت کرتے ہیں کہ میں نے آنحضرت صلی اللہ علیہ وسلم سے دریافت کیا کہ: ”یا رسول اللہ! کون سا گناہ سب سے زیادہ بڑا ہے؟ آپ نے فرمایا: تو کسی کو اللہ کا شریک ٹھیکرائے۔ درآں حالانکہ اللہ تعالیٰ تھے پیدا کرنے والا ہے۔ میں نے عرض کیا: ”اس کے بعد کون سا گناہ بڑا شمار ہوتا ہے؟“ آپ نے فرمایا: ”تو اپنے بچے کو اس خوف سے مارڈا لے کہ وہ تیرے ساتھ کھانے میں شریک ہو جائے گا۔“ پھر میں نے عرض کیا: ”اس کے بعد کون سا گناہ عظیم تر ہے؟“ آپ نے جواب میں فرمایا کہ: ”تیرا اپنے ہمسایے کی بیوی سے ناجائز تعلق قائم کرنا،“

یہ بات محتاج دلیل نہیں ہے کہ اسلام اولیٰ عمر ہی سے بچوں کو اسلامی امور سکھانے کی تاکید کرتا ہے، تاکہ وہ جب بڑے اور باشمور ہو جائیں تو ان کے دلوں میں خدا کا خوف جاگزیں ہو چکا ہو، اور وہ اپنے رب کی عبادت اور اپنے رسول صلی اللہ علیہ وسلم کی اطاعت کا ذوق و شوق دل میں رکھتے ہوں۔ اسی بنا پر آں حضور صلی اللہ علیہ وسلم کا مشہور ارشاد مبارک ہے کہ:

مُرُوْا أَوْلَادَكُمْ بِالصَّلَاةِ وَهُمْ أَبْنَاءُ سَبْعَ سَنِينَ ، وَأَضْرِبُوهُمْ عَلَيْهَا وَهُمْ أَبْنَاءُ عَشْرٍ وَفَرِّقُهُمْ أَبْيَنْتُهُمْ فِي الْبَضَاجُوعِ (سنن ابو داؤد، کتاب الصلاۃ، حدیث: ۲۲۳)

اپنے بچوں کو نماز پڑھنے کا حکم دو، جب کہ وہ سات سال کے ہو جائیں، اور نماز کی خاطر انہیں مارو جب وہ دس سال کے ہو جائیں اور اس عمر میں ان کے بستر بھی الگ الگ کر دو۔



باپ اگر اپنے بچے کی اس طرح تربیت کرتا ہے کہ بچے کے اندر اللہ کی خشیت اور اطاعت کا حذبہ پیدا ہو جاتا ہے اور وہ صالح نندگی سے ہمکنار ہو جاتا ہے تو باپ کی یہ نیکی اجر و ثواب کے لحاظ سے دائیٰ نیکی بن جاتی ہے۔ آنحضرت صلی اللہ علیہ وسلم نے اس دائیٰ نیکی کی طرف اشارہ کرتے ہوئے فرمایا ہے کہ:

إِذَا مَاتَ الْإِنْسَانُ إِنْفَطَعَ عَمَلُهُ إِلَّا مِنْ ثَلَاثَةِ: صَدَقَةٌ جَارِيَةٌ أَوْ عِلْمٌ يُنْتَفَعُ

بِهِ أَوْ وَلَدٌ صَالِحٌ يَدْعُولَةً (صحيح ابن خزيمة، کتاب الزکوة، حدیث: ۲۳۲۳)

جب انسان مر جاتا ہے تو اُس کے اعمال کا سلسلہ منقطع ہو جاتا ہے مگر اُس کے تین عمل باقی رہتے ہیں: صدقہ جاریہ، یا وہ علم جس سے استفادہ کیا جا رہا ہو، یا نیک اولاد جو اُس کے حق میں دعا کرتی ہو۔

جوانی کے زمانے میں جوڑ کے اچھے کام کرتے ہیں اور جن انسانی خوبیوں سے اپنی جوانی کو آراستہ کرتے ہیں دنیا کے اندر بھی وہ اُن کے اچھے نتائج سے بہرہ مند ہوتے ہیں۔ جوانی کے زمانے میں جنوں جوان جیسا رویہ اختیار کرے گا، پیری میں اس کے ساتھ وہی برتاو دوسرے کریں گے۔ آنحضرت صلی اللہ علیہ وسلم کا ارشاد ہے:

مَا أَنْكَرَ مَرْ شَابٍ شَيْغًا لِسِنِهِ إِلَّا قَيَضَ اللَّهُ لَهُ مَنْ يُكِرِّمُهُ عَنْ سِنِّهِ

(ترمذی، کتاب الذبائح، ابواب البر والصلة، حدیث: ۱۹۹۵) جنوں جوان کسی بوڑھے

کی اُس کے بوڑھاپے کی وجہ سے عزت کرتا ہے، اللہ تعالیٰ اُس نوجوان کے لیے بھی کسی کو مقرر کر دیتا ہے جو اُس کی اُس وقت عزت کرے گا جب وہ سن رسیدہ ہو جائے گا۔

سب سے اہم بات جسے اسلام کم عمری کے اندر بچوں میں پیدا کرنے پر زور دیتا ہے وہ راست گوئی ہے۔ یہ بڑی ناگزیر بات ہے کہ بچے سچ بولنے کی تربیت پائیں، اور اپنے گھر کے اندر، خاندان کے اندر اور دوستوں کے اندر راست گوئی کا چرچا دیکھیں۔ اس بارے میں اگر بچے اپنے سامنے اچھا نمونہ نہ پائیں گے تو راست گوئی کے عادی نہ بن سکیں گے۔ حضرت عبد اللہ بن عامرؓ بیان کرتے ہیں کہ ”ایک روز میری ماں نے مجھے بلایا۔ اُس وقت رسول اللہ صلی اللہ علیہ وسلم بھی پاس تشریف فرماتھے۔ میری ماں نے مجھے کہا: آؤ تجھے کچھ دوں گی۔ رسول اللہ نے یہ سن کر دریافت فرمایا:

تم اُسے کیا دینا چاہتی ہو؟ میری ماں نے جواب دیا کہ میں اُسے کھو رہا ہوں۔ آپ نے فرمایا: اگر تم اُسے یونہی بہلانا چاہتیں اور کچھ نہ دیتیں تو تمہارے اُپر ایک جھوٹ کا گناہ لکھ دیا جاتا، (ابوداؤد)۔ حضرت انس بن مالکؓ بیان کرتے ہیں کہ آنحضرت صلی اللہ علیہ وسلم نے فرمایا: **أَكْرِمُوا أَوْلَادَكُمْ وَأَخْسِنُوا أَدْبُهُمْ** (ابن ماجہ، کتاب الادب، باب بر الوالد، حدیث: ۳۶۶۹) ”اپنی اولاد کی تکریم کرو اور انھیں اچھا ادب سکھاؤ۔“

اولاد سے محبت اور رحم دلی عین تقاضاے اسلام ہے۔ اس لیے ضروری ہے کہ تربیت و تادیب اور محبت و رحم دلی کے دونوں پہلو متوازن رہیں۔ ترغیب و ترهیب اور محبت و تادیب دونوں کے اثرات الگ الگ ہوتے ہیں اور متوازن اور صحیت مندانہ تربیت کے لیے دونوں پہلوؤں کو اختیار کرنا ضروری ہے۔

حضرت ابو ہریرہؓ سے مروی ہے کہ آنحضرت صلی اللہ علیہ وسلم نے حضرت حسنؓ کو بوسہ دیا۔ حضرت اقرع بن حابسؓ نے یہ دیکھ کر کہا: میرے دس بچے ہیں مگر میں نے ان میں سے کسی کو آج تک بوسہ نہیں دیا۔ آنحضرت نے فرمایا: **مَنْ لَا يَزِيْحُ حُمْلًا يُزِيْحُ حُمًّا** (بخاری، کتاب الادب، حدیث: ۵۶۵۸) ”جو حرم نہیں کرتا اُس پر حرم نہیں کیا جاتا۔“

بچوں کے اندر جرأۃ و شجاعت اور مرداگی کی روح پھونکنی چاہیے اور جھوٹے قصے کہانیوں اور خرافات سے ان کے ذہن مسموم نہ کیے جائیں اور نہ انھیں ایسی داستانیں پڑھنے کا موقع دیا جائے جو انھیں زندگی سے تنفس کر دیں۔ اُپر آنحضرت صلی اللہ علیہ وسلم کا یہ ارشاد بیان کیا جا چکا ہے کہ ”بچوں پر پوری توجہ رکھنی چاہیے۔ لہذا، انھیں نوکروں چاکروں اور تربیت بچگان کے اداروں کے سپرد کرنے پر اکتفانہ کیا جائے۔ بچے اکثر براہیاں نوکروں چاکروں سے سیکھتے ہیں اور بسا اوقات یہ صورت حال اندوہنائک حادثات پر پہنچ ہو جاتی ہے۔“

بچیوں کے بارے میں آقا نے نامدار صلی اللہ علیہ وسلم کی خصوصی تعلیمات ملتی ہیں۔ ایک بچی کی صحیح تربیت سے ایک پاکیزہ خاندان کی داغ نیل پڑتی ہے۔ رسول اللہ صلی اللہ علیہ وسلم کا ارشاد گرامی ہے:

مَا مِنْ رَجُلٍ تُدِلِّكُ لَهُ ابْنَتَانِ، فَيَعْسِنُ إِلَيْهِمَا مَا صَحِبَتَاهُ إِلَّا أَدْخَلَتَاهُ

الْجَنَّةَ (ابن ماجہ، کتاب الادب، باب بِرِ الوالد، حدیث: ۳۶۶۸) جس شخص کی دو بچیاں ہوں اور جب تک وہ اُس کے پاس رہیں ان سے حُسن سلوک کرتا رہے تو وہ اسے جنت میں داخل کر دیں گی۔ (دوسری روایت میں ہے کہ) دو بچیاں ہوں یا دو بھینیں۔ حضرت عائشہ رضی اللہ عنہا بیان کرتی ہیں کہ: ایک مسکین عورت اپنی دو بچیوں کو ساتھ لیے میرے پاس آئی۔ میں نے اُسے تمیں کھجوریں دیں۔ اُس نے دونوں کو ایک ایک کھجور دے دی اور ایک کھجور اپنے منہ میں ڈالنے لگی تو بچیوں نے وہ بھی اس سے مانگ لی۔ اُس نے کھجور کے دو حصے کیے اور آدمی آدمی دونوں کو دے دی اور خود نہ کھائی۔ مجھے عورت کی یہ خصلت بہت پسند آئی۔ میں نے رسول اللہ صلی اللہ علیہ وسلم سے اس کا ذکر کیا۔ آپ نے فرمایا: إِنَّ اللَّهَ قَدْ أَوْجَبَ لَهَا الْجَنَّةَ أَوْ أَعْنَقَهَا بِهَا مِنَ النَّارِ (البیوقی، شعب الایمان، حدیث: ۱۰۵۳۷) ”اس ایک کھجور کی بدولت اللہ تعالیٰ نے اُس عورت کے لیے جنت لازم کر دی یا اُسے دوزخ سے رہائی دے دی۔“

والدین کو اولاد کے ساتھ مساوی سلوک کرنا چاہیے۔ لڑکوں کے ساتھ لڑکیوں کے حقوق بھی پورے کرنے چاہیے۔ وراشت میں لڑکیوں کو وہ حصہ دیا جائے جو اسلام نے ان کے لیے مقرر کیا ہے۔ اللہ تعالیٰ کا ارشاد ہے کہ: يُؤْصِيْنَكُمُ اللَّهُ فِيْ أُولَادِكُمْ قَلِيلٌ كَمْ مِثْلُ حَظِّ الْأُنْثَيَيْنِ ح (النساء: ۲۳) ”اولاد کے بارے میں اللہ تمھیں نصیحت کرتا ہے۔ مرد کا حصہ دعورتوں کے حصے کے برابر ہے۔“

عام معاملات میں اولاد کے ساتھ مساوی سلوک کی جوتا کید اسلام کرتا ہے اس کی ایک مثال یہ ہے: حضرت نعمان بن بشیر روایت کرتے ہیں کہ میرے والد بشیر نے مجھے اپنے مال میں سے کچھ عطا یہ دیا۔ میری ماں عمرۃ بنت رواحہ کہنے لگیں: ”میں اس عطیے پر اس وقت تک راضی نہ ہوں گی جب تک آں حضور صلی اللہ علیہ وسلم کو گواہ نہ کر لیا جائے“۔ میرے والد نے آپ سے درخواست کی۔ آپ اس عطیے کے گواہ رہیں۔ آں حضور صلی اللہ علیہ وسلم نے دریافت فرمایا: ”کیا نعمان کے اور بھی بھائی ہیں؟“ میرے والد نے جواب دیا: ہاں۔ رسول اللہ صلی اللہ علیہ وسلم نے پوچھا: ”کیا ان میں سے ہر ایک کو اتنا عطا یہ دیا ہے؟“ میرے والد نے فتحی میں جواب دیا۔ اس پر رسول صلی اللہ علیہ وسلم نے فرمایا: ”پھر یہ بات درست نہیں ہے۔ اس عطیے کو واپس لو۔ میں صرف



حق بات کا گواہ بن سکتا ہوں۔ مجھے ظلم پر گواہ مت بناؤ۔ میرے سوکسی اور سے ایسی گواہی لو، اللہ سے ڈرو، اور اپنی اولاد کے ساتھ عدل کرو۔ تیری اولاد کا یہ تجوہ پر حق ہے کہ تو ان کے مابین عدل و انصاف سے کام لے۔ جیسا کہ ان کا فرض ہے کہ وہ تیرے ساتھ مساوی حسن سلوک کریں۔ کیا تجوہ یہ بات پندھے کہ وہ تیرے ساتھ مساوی حسن سلوک کریں؟ اس نے جواب دیا：“بے شک”۔ آپ نے فرمایا：“تو پھر عطیات میں نا انسانی نہیں چل سکتی”， آپ نے حکم دیا کہ یہ عطیہ واپس لیا جائے (بخاری اور دوسری احادیث میں یہ روایت الفاظ کے اختلاف کے ساتھ مردوی ہے)۔ دوسری طرف اسلام اولاد کو بھی یہ تعلیم دیتا ہے کہ والدین سے حسن سلوک کریں اور ان کے مرتبے اور مقام کا لحاظ کریں۔ اللہ تعالیٰ کا ارشاد ہے:

وَقَضَى رَبُّكَ أَلَا تَعْبُدُوا إِلَّا إِيَّاهُ وَإِلَوَالَّدَيْنِ إِحْسَانًا طَإِمَّا يَتْلَغَّنَ عِنْدَكَ الْكَبَرَ أَحْدُهُمَا أَوْ كِلَّهُمَا فَلَا تَقْلُلْ لَهُمَا أُفِّ وَلَا تَنْهَرْ هُمَا وَقُلْ لَهُمَا قَوْلًا كَرِيمًا ○ وَاحْفِظْ لَهُمَا جَنَاحَ النُّلُّ مِنَ الرَّحْمَةِ وَقُلْ رَبِّ ازْجَمُهُمَا كَمَا رَبَّيْتِنِي صَغِيرًا ○ (بنی اسرائیل ۷: ۲۳-۲۴) تیرے رب نے فیصلہ کر دیا ہے کہ تم لوگ کسی کی عبادت نہ کرو مگر صرف اس کی۔ والدین کے ساتھ نیک سلوک کرو۔ اگر تمھارے پاس ان میں سے کوئی ایک، یادوں، بوڑھے ہو کر رہیں تو انھیں اُفتک نہ کہو۔ نہ انھیں جھٹک کر جواب دو، بلکہ ان سے احترام کے ساتھ بات کرو اور نرمی اور رحم کے ساتھ ان کے سامنے جھک کر رہو اور دعا کرو کہ پور دگار ان پر رحم فرما جس طرح انہوں نے رحمت و شفقت کے ساتھ مجھے بچپن میں پالا تھا۔

ماں چوں کہ بچے کی پیدائش اور تربیت میں نسبتاً زیادہ تکالیف اٹھاتی ہے اس لیے آنحضرت صلی اللہ علیہ وسلم نے ماں کی خدمت اور دیکھ بھال کی زیادہ تاکید فرمائی ہے۔ یہ روایت سب لوگ جانتے ہیں کہ **أَنْجَنَّةٌ تَحْتَ أَقْدَامِ الْأَمْمَهَا** (مسند الشہاب القضاۓ، حدیث: ۱۱۳)

”جنت ماں کے پاؤں کے نیچے ہے۔“

حضرت ابو ہریرہؓ بیان کرتے ہیں کہ ایک آدمی رسول اللہ صلی اللہ علیہ وسلم کی خدمت میں آیا۔ اور اس نے سوال کیا کہ یا رسول اللہ! (اے اللہ کے رسول، میری حسن معاشرت کا کون



انسان سب سے زیادہ مستحق ہے؟۔ آپ نے فرمایا: ”تیری ماں۔ اس نے دریافت کیا: پھر؟ آپ نے فرمایا: ”تیری ماں۔۔ اس نے پوچھا: پھر؟ آپ نے فرمایا: ”تیری ماں۔۔ چوتھی مرتبہ اس نے یہی سوال کیا تو آپ نے فرمایا: ”تیرا بابا۔۔

آن حضور صلی اللہ علیہ وسلم کا ارشاد ہے کہ ”خاک آسودہ واس کی ناک، خاک آسودہ واس کی ناک، خاک آسودہ واس کی ناک جس نے اپنے والدین کو یادوں میں سے کسی کو بڑھاپے میں پایا اور پھر وہ جنت میں داخل نہ ہو۔۔

ایک شخص آپ حضور صلی اللہ علیہ وسلم کے پاس آیا اور آپ سے جہاد میں شرکت کی اجازت مانگی۔ آپ نے فرمایا: ”کیا تم حارے والدین موجود ہیں؟“ اس نے کہا: جی ہاں۔ آپ فرمایا: ”انھی کی خدمت میں رہ کر جہاد کرو۔۔

ایک اور آدمی نے آپ سے عرض کیا: کیا والدین کی موت کے بعد بھی کوئی نیکی ہے جو ان کے حق میں کر سکتا ہوں؟ آپ نے فرمایا: ”ہاں، ان کے حق میں دعا کرنا، ان کے لیے اللہ سے مغفرت طلب کرنا، اور ان کے بعد ان سے کیے ہوئے عہد کو نافذ کرنا، اور ان کے ذریعے جو صلح رحمی کی جاتی تھی وہ صلح رحمی کرنا، اور ان کے دوستوں کی عزت افزائی کرنا۔۔

موجودہ دور میں بیٹے اپنے والدین کے ساتھ حسن سلوک اور وسعتِ ظرف سے پیش نہیں آتے ہیں تو اس کی وجہ صرف یہ ہے کہ والدین اپنی اولاد کی صحیح تعلیم و تربیت نہیں کرتے۔ چنانچہ ان کے درمیان روحانی اقدار کے بجائے ماڈی اقدار کا غلبہ ہو جاتا ہے۔ اور بیٹے کے لیے دولت دنیا اس قدر عزیز ہو جاتی ہے کہ وہ بسا اوقات والدین کے حقوق پامال کر جاتا ہے، مگر اس سلسلے آپ حضور صلی اللہ علیہ وسلم کی تعلیم بالکل مختلف ہے۔

حضرت عائشہ رضی اللہ عنہا بیان فرماتی ہیں کہ ایک مرتبہ ایک شخص آپ حضور صلی اللہ علیہ وسلم کی خدمت میں آیا اور اپنے والد کے بارے میں آکر جھگڑا کرنے لگا کہ میرے والد کے ذمے میرا قرض ہے مگر وہ اس کو ادا نہیں کر رہا ہے۔ آپ نے اسے نصیحت فرمائی: آذت وَمَا لُكَلَ إِلَّا بِيَنَكَ (ابن ماجہ، کتاب التجارات، حدیث: ۲۲۸۸) ”تو اور تیری امال دونوں تیرے باب کی ملک ہیں“۔ اس نصیحت میں آپ نے اس آدمی کو فوراً اس کا یہ مقام یاد دلادیا کہ تو جس انسان کے

بارے میں قرض نہ دینے کی شکایت کر رہا ہے وہ عام انسان نہیں ہے۔ وہ تیراباپ ہے۔ اس نے تمھیں پالا پوسا اور تمھیں اس قابل بنایا کہ زندگی کے کارزار میں اپنے لیے راستے ہموار کرو۔ اس لیے تمھارا مال جس کی ملکیت کا تم دعویٰ کر رہے ہو بالواسطہ تمھارے باپ کی ملکیت ہے۔ تم اپنے باپ کا ایک جزو ہوا اور بالتفصیل تمھاری ہر چیز تمھارے باپ کے زیر تصرف ہے۔

ایک اور روایت کے اندر آں حضور صلی اللہ علیہ وسلم نے مزید واضح فرمایا کہ اولاد کو اپنے والدین کے بارے میں کیا رویہ اختیار کرنا چاہیے؟ ابو داود اور ابن ماجہ میں مروی ہے کہ ایک آدمی آں حضور سے آکر کہنے لگا: میرے پاس کچھ مال ہے اور میرا باپ میرے مال کا بڑا حاجت مند ہے۔ میں کیا کروں؟ آپ نے فرمایا: اَنْتَ وَمَالُكُ لَوَالِدِكَ (تو اور تیرا مال دونوں والد کے لیے ہو)۔ آپ نے اسے یہ تلقین کرنے کے بعد والدین کو اس امر کی طرف توجہ دلائی کہ: إِنَّ أَوْلَادَكُمْ هُنَّ أَظَيَّبُ كَسِيبِكُمْ فَكُلُّوْ أَمْنَ كَسِيبٍ أَوْلَادِ كُمْ (ابوداود، کتاب البیوع، حدیث: ۳۰۸۰) ”تمھاری اولاد تمھاری بہترین کمائی ہے۔ تم اپنی اولاد کی کمائی میں سے کھاؤ۔“

یہ تو عام معاملات اور لین دین کی بات تھی۔ لیکن جس طرح باپ پر یہ فرض عائد ہوتا ہے کہ وہ اولاد کی صحیح تربیت کرے، اسے دین کا رسیا اور اخلاق کا کھرا انسان بنائے، اسی طرح بالغ اور باشمور اولاد پر بھی یہ فرض عائد ہوتا ہے کہ اگر اس کے والدین دین میں کمزور ہوں تو وہ انھیں دین کا پابند ہونے کی نصیحت کرے۔ اور خوش اسلوبی اور نرم گفتاری سے انھیں دین کی طرف راغب کرے، اور دین کا کام کرنے والوں سے انھیں تعاون کا مشورہ دے۔ آں حضور صلی اللہ علیہ وسلم اپنے بچپا ابوطالب کو آخر وقت تک ایمان کی دعوت دیتے رہے۔

وہ گھر انداز اخوشن قسمت اور گھوارہ سعادت ہوتا ہے جہاں والدین بھی دین کے پابند ہوں اور اولاد بھی ان کے نقشی قدم پر چل رہی ہو۔ لیکن اگر دونوں میں اختلاف ہو تو زندگی گھر یلو سکون سے نآشنا ہو جاتی ہے۔ اگر والدین دین کی اتباع نہ کریں تو پھر اولاد کا طریقہ یہ ہونا چاہیے کہ دنیا کے معاملات میں اولاد معروف طریقے سے والدین کا ساتھ دیتی رہے، مگر ان کی کسی ایسی بات کو قبول کرنے سے صاف معذرت کر دے جو خدا اور رسول کے احکام کے خلاف اور دین کے بنیادی تقاضوں کے منافی ہو



-۱

-۲

-۳

-۴

-۵